

رہتے ہیں۔ اگر اسے دھویا نہ جاتا رہے تو یہ بادے جسم کی سطح پر جم جم کر بُو پیدا کر دیتے ہیں۔ یہی وجہ ہے کہ صاحب لوگوں کے منہ سے بھی بُو آتی ہے، ان کے بدن میں بھی ایک طرح کی مٹرائند ہوتی ہے اور ان کے پاؤں تو سخت بُو دار ہوتے ہیں یہاں تک کہ ان کے جوتوں اور جرابوں میں بھی تعفن پیدا ہو جاتا ہے۔ اسلام اس کو پسند نہیں کرتا کہ اس کے پیرو کسی حیثیت سے بھی نفرت انگیز حالت میں رہیں۔ یورپ کے لوگ اس بدبو کو دبانے کے لیے عطریات اور لونڈر استعمال کرتے ہیں۔ حالانکہ بدبو کو اوپری خوشبوؤں سے دبانا کوئی پاکیزگی و طہارت نہیں ہے۔

جاڑے کے زمانے میں یا سرد علاقوں میں پاؤں دھونے کی زحمت سے بچانے کے لیے شریعت نے پہلے ہی یہ آسانی رکھ دی ہے کہ آدمی ایک دفعہ دن میں پاؤں دھونے کے بعد موزے پہن لے۔ پھر ۲ گھنٹے تک مقیم کے لیے اور ۲ گھنٹے تک مسافر کے لیے پاؤں دھونے کی حاجت نہیں ہے بشرطیکہ اس دوران میں وہ موزے نہ اتارے۔

ان جرمن دوستوں کو کہیے کہ حالات و ضروریات کے لحاظ سے اسلام کے فروعی احکام میں ضروری رد و بدل تو ہو سکتا ہے، لیکن اس طرح کار و بدل کرنے کے لیے شریعت کی گہری تفصیلت درکار ہے۔ ہر شخص کو سطحی طور پر یہ اختیارات نہیں دیئے جاسکتے۔

## بیمہ کا جواز و عدم جواز

سوال۔ انشورنس کے مسئلے میں مجھے ترد و لاحق ہے، اور صحیح طور پر سمجھ میں نہیں آسکا کہ آیا بیمہ کرنا اسلامی نقطہ نظر سے جائز ہے یا ناجائز؟ اگر نیے کا موجودہ کاروبار ناجائز ہو، تو پھر اسے جائز بنانے کے لیے کیا تدابیر اختیار کی جاسکتی ہیں۔ اگر موجودہ حالات میں ہم اسے ترک کر دیں تو اس کے نتیجے میں معاشرے کے افراد بہت سے فوائد سے محروم ہو جائیں گے۔ دنیا بھر میں یہ کاروبار جاری ہے ہر قوم و صلیب چمانے

پرائشورنس کی تنظیم کر چکی ہے اور اس سے مستفید ہو رہی ہے مگر ہمارے ہاں ابھی تک اس بارے میں تامل اور تذبذب پایا جاتا ہے۔ آپ اگر اس معاملے میں صحیح صورت تک رہنمائی کریں تو ممنون ہوں گا۔

جواب۔ انشورنس کے بارے میں شرع اسلامی کی رو سے تین اصولی اعتراضات ہیں جن کی بنا پر اسے جائز نہیں ٹھہرایا جاسکتا۔

اول یہ کہ انشورنس کمپنیاں جو روپیہ پریمیم (PREMIUM) کی شکل میں وصول کرتی ہیں اس کے بہت بڑے حصے کو سودی کاموں میں لگا کر فائدہ حاصل کرتی ہیں اور اس ناجائز کاروبار میں وہ لوگ آپ سے آپ حصہ دار بن جاتے ہیں جو کسی نہ کسی شکل میں اپنے آپ کو یا اپنی کسی چیز کو ان کے پاس انشور کرتے ہیں۔

دوم یہ کہ موت یا حوادث یا نقصان کی صورت میں جو رقم دینے کی ذمہ داری کمپنی اپنے ذمہ لیتی ہے اس کے اندر ہمارے اصول پایا جاتا ہے۔

سوم یہ کہ ایک آدمی کے مرجانے کی صورت میں جو رقم ادا کی جاتی ہے، اسلامی شریعت کی رو سے اس کی حیثیت مرنے والے کے ترکے کی ہے جسے شرعی وارثوں میں تقسیم ہونا چاہیے۔ مگر یہ رقم ترکے کی حیثیت میں تقسیم نہیں کی جاتی بلکہ اس شخص یا ان اشخاص کو مل جاتی ہے جن سے یہ رقم پالیسی ہو لڈرنے وصیت کی ہو۔ حالانکہ وارث کے حق میں شرعاً وصیت ہی نہیں کی جاسکتی

رہا یہ سوال کہ انشورنس کے کاروبار کو اسلامی اصول پر کس طرح چلایا جاسکتا ہے تو اس کا جواب اتنا آسان نہیں ہے جتنا یہ سوال آسان ہے اس کے لیے ضرورت ہے کہ ماہرین کی ایک مجلس جو اسلامی اصول کو بھی جانتی ہو اور انشورنس کے معاملات کو بھی سمجھتی ہو، اس پر مسئلے کا جائزہ لے اور انشورنس کے کاروبار میں ایسی اصلاحات تجویز کرے جن سے یہ کاروبار چل بھی سکتا ہو اور شریعت کے اصولوں کی خلاف ورزی بھی نہ ہو۔ جیت تک یہ نہیں ہوتا ہے ہم کم از کم یہ تسلیم تو کرنا چاہیے کہ ہم ایک غلط کام کر رہے ہیں۔ غلطی کا احساس بھی اگر ہم میں باقی نہ

ہے تو پھر اصلاح کی کوشش کا کوئی سوال ہی نہیں رہتا۔

یہ شک موجودہ زمانے میں انٹرنیشنل کی بڑی اہمیت ہے اور ہماری دنیا میں اس کا حل ہے۔ مگر نہ اس دلیل سے کوئی حرام چیز حلال ہو سکتی ہے اور نہ کوئی شخص بد دعویٰ کر سکتا ہے کہ جو کچھ دنیا میں ہو رہا ہے وہ سب حلال ہے یا اسے اس بنا پر حلال ہونا چاہیے کہ دنیا میں اس کا حل ہو گیا ہے۔ ایک مسلمان قوم ہونے کی حیثیت سے ہمارا فرض ہے کہ ہم جائز و ناجائز میں فرق کریں اور اپنے معاملات کو جائز طریقوں سے چلانے پر اصرار کریں۔

## ماہنامہ چراغ راہ کراچی کا آزاد عہد منبر

۴ اگست ۱۹۶۲ء کو شائع ہو رہا ہے

چند لکھنے والے

- مولانا سید ابوالاعلیٰ مودودی
- ڈاکٹر اشتیاق حسین قریشی
- ڈاکٹر چارلس جے ایڈمز
- حفیظ جالندھری
- ماہر القادری
- سید حسن ریاض
- ڈاکٹر ابواللہ صدیقی
- ضیاء الدین برنی
- نعیم صدیقی
- پروفیسر محمد شہید احمد

مذاکرہ  
میری  
نگاہ میں  
پاکستان کا  
سب سے  
اہم  
مسئلہ

چند جھلکیاں

- ۴ اگست کا پیغام
- قومی انتخابات کا جائزہ
- پاکستان میں اسلامی رجحانات
- اسلام کا تصور آزادی
- آزادی کے اسلامی تقاضے
- مسلمانان ہند کی جدوجہد آزادی
- پہلی جنگ آزادی
- سید احمد شہید اوطان کی تحریک
- ۱۸۵۷ء ایک تاریخی جائزہ
- اقبال اور اسلام کی نشاۃ ثانیہ

اس کے علاوہ دیگر کئی اہم مضامین۔ صفحات ۲۰۰۔ قیمت ۲۰ روپے۔ اور دیگر حضرات

۲۳-۱ اسٹریٹ چین روڈ کراچی

منیجر چراغ راہ -